

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీకాంచీపూర్ణ విరచితం

॥ శ్రీదేవరాజుష్టకం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీదేవరాజాష్టకం ॥

శ్రీమత్కాంచీమునిం వందే కమలాపతినందనం |
వరదాంఘ్రిసదాసంగరసాయనపరాయణం ॥

దేవరాజదయాపాత్రం శ్రీకాంచీపూర్ణముత్తమం |
రామానుజమునేర్మాన్యం వందేఽహం సజ్జనాశ్రయం ॥

నమస్తే హస్తీశైలేశ! శ్రీమన్నంబుజలోచన! |
శరణం త్వాం ప్రపన్నోఽస్మి ప్రణతార్తిహారాచ్యుత! ॥ 1 ॥

సమస్తప్రాణీసంత్రాణప్రవీణ! కరుణోల్బణ! |
విలసంతు కటాక్షాస్తే మయ్యస్మిన్ జగతాం పతే ॥ 2 ॥

నిందితాచారకరణం నివృత్తం కృత్యకర్మణః |
పాపీయాంసమమర్యాదం పాహి మాం వరదప్రభో ॥ 3 ॥

సంసారమరుకాంతారే దుర్వ్యాధివ్యాఘ్రభీషణే |
విషయక్షుద్రగుల్మాఢ్యే తృషాపాదపశాలిని ॥ 4 ॥

పుత్రదారగృహక్షేత్రమృగతృష్ణాంబుపుష్కలే |
కృత్యాకృత్యవివేకాంధం పరిభ్రాంతమితస్తతః ॥ 5 ॥

అజస్రం జాతతృష్ణార్తమవసన్నాంగమక్షమం |
క్షీణశక్తిబలారోగ్యం కేవలం క్లేశసంశ్రయం ॥ 6 ॥

సంతప్తం వివిధైర్దుఃఖైః దుర్వచైరేవమాదిభిః |
దేవరాజ! దయాసింధో! దేవదేవ! జగత్పతే! ॥ 7 ॥

త్వదీక్షణసుధాసింధువీచివిక్షేపశీకరైః |
కారుణ్యమారుతానీతైః శీతలైరభిషించ మాం || 8 ||

|| ఇతి శ్రీదేవరాజాష్టకం సంపూర్ణం ||